

अनुशेषांतर्गत प्राथमिक आरोग्य केंद्र  
साक्षाळपिंप्री जि. बीड येथील पाणी पुरवठा  
योजनेच्या बांधकामाचे प्रलंबित देयके अदा  
करण्याबाबत.

**महाराष्ट्र शासन**  
**सार्वजनिक आरोग्य विभाग**  
**शासन निर्णय, क्रमांक: संकिर्ण २०१६ /प्र.क्र. २१५ /आरोग्य-३**  
१० वा मजला, संकुल इमारत,  
गो.ते.रुग्णालय, मुंबई-४०० ००१.  
तारीख: ०१ डिसेंबर, २०१६.

**वाचा -**

- १) शासन निर्णय, वित्त विभाग, क्रमांक विअप्र-२०१३/ प्र.क्र.३०/२०१३/विनियम, भाग-२,  
दि.१७.०४.२०१५ वित्तीय अधिकार नियम पुस्तिका १९७८, भाग- पहिला,
- २) शासन निर्णय, वित्त विभाग, क्रमांक संकीर्ण-१०.१५/प्र.क्र.१८/अर्थोपाय दि. २५ ऑगस्ट,  
२०१५
- ३) आरोग्य सेवा संचालनालय, मुंबई यांचे पत्र क्रमांक, संआसे/ कक्ष-७/टे-८/अखर्चित  
अनुदान २०१६ दि. २१.०७.२०१६
- ४) आरोग्य सेवा संचालनालय, मुंबई यांचे पत्र क्रमांक, संआसे/ कक्ष-७/टे-२/अखर्चित निधी  
२०१६/३१९४ दि. ०६.१०.२०१६

**प्रस्तावना -**

सन २०१४-१५ या आर्थिक वर्षात प्रादेशिक अनुशेषांतर्गत प्राथमिक आरोग्य केंद्र साक्षाळपिंप्री च्या पाणीपुरवठा योजना कामासाठी शासन निर्णय दि. ३१ मार्च, २०१५ अन्वये रु. ६९.७० लक्ष अनुदान वितरीत करण्यात आले होते. सदर कामासाठी रु. ६०.१६ लक्ष एवढ्या रकमेची प्रशासकीय मान्यता देण्यात आली होती. त्यापैकी रु. ४८,५९,६७५/- इतका निधी खर्च झाला. तथापि सदर कामाची ई निविदा काढण्यास उशीर झाल्यामुळे व प्रत्यक्ष कार्यरंभ आदेश दि. ०५.०२.२०१६ ला प्राप्त झाल्यामुळे रु. ११,५६,३२५/- निधी खर्च होऊ शकला नाही. सदर काम भौतिकदृष्ट्या पूर्ण झाले असून रु. ११,५६,३२५ इतक्या रकमेची प्रलंबित देयके अदा करण्यास मंजूरी देण्याची बाब शासनाच्या विचाराधीन होती.

## शासन निर्णय -

उपरोक्त संदर्भाधीन शासन निर्णय क्रमांक १ व २ अन्वये प्रदान करण्यात आलेल्या वित्तीय शक्तीचा वापर करून आणि त्यामध्ये अंतर्भूत असलेल्या अटी व शर्तीच्या अधीन राहून भौतिकदृष्ट्या पूर्ण झालेले प्रादेशिक अनुशेषांतर्गत प्राथमिक आरोग्य केंद्र साक्षळपिंप्री च्या पाणीपुरवठा योजना कामाचे रु.११,५६,३२५/- (अक्षरी रु.अकरा लक्ष छपन्न हजार तीनशे पंचवीस मात्र) रकमेचे देयक अदा करण्यास या शासन निर्णयान्वये मान्यता देण्यात येत आहे.

२. सदर देयकावरील खर्च शिल्लक अनुदानातून मागणी क्रमांक- आर-१, मुख्यलेखाशिर्ष "२२१०- वैद्यकीय सेवा व सार्वजनिक आरोग्य, ०६- सार्वजनिक आरोग्य, ८००- इतर खर्च, प्रादेशिक असमतोल दूर करण्याकरीता योजना- स्थानिक क्षेत्रातील योजना (राज्य योजना), (०१)(०७) महाराष्ट्र जिल्हा परिषद व पंचायत समिती अधिनियम, १९६१ याच्या कलम १८७ अन्वये योजनांतर्गत योजनाकरिता अनुदान (२२१० ३०६५), ३१ सहायक अनुदान (वेतनेतर) या लेखाशिर्षाखाली खर्ची टाकण्यात यावा.

३. सदर शासन निर्णय, वित्त विभाग, क्रमांक विअप्र-२०१३/ प्र.क्र.३०/२०१३/विनियम, भाग-२, दि.१७.०४.२०१५ वित्तीय अधिकार नियम पुस्तिका १९७८, भाग- पहिला, उपविभाग - एक, अ.क्र.६, नियम क्रमांक - ४० अन्वये प्रशासकीय विभागाला प्रदान करण्यात आलेल्या वित्तीय अधिकारानुसार त्यात नमूद अटीच्या अधीन राहून व शासन निर्णय वित्त विभाग संकीर्ण-१०.१५/प्र.क्र.१८ अर्थोपाय दि. २५ ऑगस्ट, २०१५ मधील "क" (i) नुसार शासन निर्णय निर्गमित करण्यात येत आहे. ,

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६११२३१७२१०७३४१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विवेक दहिफळे)

सह सचिव, महाराष्ट्र शासन

प्रत,

१. महालेखापाल, महाराष्ट्र- १/ २ (लेखा परिक्षा / लेखा व अनुज्ञेयता), मुंबई/ नागपूर.

२. संचालक, आरोग्य सेवा, मुंबई.
३. सह संचालक, आरोग्य सेवा (रुग्णालये), मुंबई.
४. मुख्य कार्यकारी अधिकारी, जिल्हा परिषद, बीड
५. जिल्हा कोषागार अधिकारी, बीड
६. जिल्हा आरोग्य अधिकारी, जिल्हा परिषद, बीड
७. निवडनस्ती (आरोग्य-३).